

प्रधानमंत्री/मुख्यमंत्री ग्रामसडक योजनेकरिता  
जिल्हास्तरावरील कार्यक्रम अंमलबजावणी  
पथकासाठी जिल्हा परिषदेमधील शाखा /  
कनिष्ठ अभियंत्यांच्या सेवा अधिग्रहित  
करण्याबाबत.

अमरावती विभाग.

## महाराष्ट्र शासन

### ग्राम विकास विभाग

शासन निर्णय क्रमांक: ग्रासयो-२०१६/प्र.क्र. २३७/योजना-८ (क्रमांक-५)

बांधकाम भवन, ७ वा मजला, २५ मर्झबान पथ,

फोर्ट, मुंबई - ४०० ००९

तारीख: १९ मे, २०१६

### वाचा -

- १) महाराष्ट्र जिल्हा परिषद व पंचायत समिती अधिनियम १९६१.
- २) शासन निर्णय, ग्राम विकास व जलसंधारण विभाग, क्रमांक ग्रासयो २००४/ प्र.क्र.३४९ / योजना.८, दि. २४.१.२००७
- ३) शासन निर्णय ग्रामविकास व जलसंधारण विभाग क्र. ग्रासयो २०१२/प्र.क्र.९०/योजना-८, दि.२५.७.२०१२
- ४) शासन पत्र, ग्रामविकास विभाग क्र. ग्रासयो-२०१३/प्र.क्र.११०/योजना-८, दि. ३.७.२०१५.
- ५) शासन निर्णय ग्रामविकास विभाग क्र. ग्रासयो-२०१५/प्र.क्र. १२/योजना-९, दि. २८.१०.२०१५

### प्रस्तावना -

प्रधानमंत्री ग्राम सडक योजना ही केंद्र पुरस्कृत योजना सन २००० पासून राज्यात राबविण्यात येत आहे. सदर योजनेची अंमलबजावणी ग्राम विकास विभागाच्या अधिपत्याखाली स्थापन केलेल्या महाराष्ट्र ग्रामीण रस्ते विकास संस्थेमार्फत (MRRDA) करण्यात येत आहे.

२. राज्यात प्रधानमंत्री ग्रामसडक योजनेच्या धर्तीवर मुख्यमंत्री ग्रामसडक योजना सुरू करण्यात आली असून त्या यंत्रणेमार्फतच मुख्यमंत्री ग्रामसडक योजनेचे काम करण्याचे निश्चित करण्यात आले आहे. त्यामुळे राज्यात प्रधानमंत्री / मुख्यमंत्री ग्रामसडक योजनेतर्गत कामकाजासाठी अनुभवी तांत्रिक मनुष्यबळ अत्यंत कमी आहे. राज्याकडील योजनेतील कामकाजाचा कार्यभार विचारात घेता अनुभवी कनिष्ठ अभियंता / शाखा अभियंता यांची गरज आहे. या योजनांतर्गत रस्त्यांच्या कामाचा दर्जा व्यवस्थित राखण्याकरिता तसेच कामे विहित कालावधीत पूर्ण करण्याच्या दृष्टीने पुरेसा तांत्रिक कर्मचारी वर्ग उपलब्ध असणे आवश्यक आहे.

३. ग्राम विकास व जलसंधारण विभाग, शासन निर्णय क्रमांक ग्रासयो २०१२/ प्र.क्र. ९०/ योजना-८, दिनांक २५ जुलै, २०१२ च्या अनुषंगाने प्रधानमंत्री ग्राम सडक योजनेंतर्गत प्रत्येक जिल्ह्यातील ५ कनिष्ठ अभियंत्यांच्या पदावर जिल्हा परिषदेकडील शाखा अभियंत्यांची प्रतिनियुक्तीने नियुक्ती करण्यास

मान्यता देण्यात आलेली होती. यासंदर्भात मुख्य कार्यकारी अधिकारी, जिल्हा परिषद (सर्व) यांना शासन पत्र क्र. ग्रासयो २०१३/प्र.क्र.११०/योजना- ८, दिनांक ३ जुलै, २०१५ च्या पत्रान्वये ५ शाखा अभियंता प्रतिनियुक्तीने उपलब्ध करून देण्याबाबत सूचित करण्यात आलेले होते. तथापि जिल्हा परिषदेकडून सदर कर्मचारी उपलब्ध झाले नाहीत.

४. उपरोक्त वस्तुस्थिती विचारात घेता प्रधानमंत्री / मुख्यमंत्री ग्रामसडक योजनेच्या अंमलबजावणी पथकासाठी तात्पुरती व्यवस्था म्हणून समर्पित कर्मचारी वर्ग उपलब्ध करून देण्यासाठी जिल्हा परिषदेमधील कनिष्ठ अभियंता / शाखा अभियंता संवर्गातील कर्मचाऱ्यांच्या सेवा अधिग्रहित करण्याची बाब शासनस्तरावर विचाराधीन होती.

### शासन निर्णय -

महाराष्ट्र जिल्हा परिषद व पंचायत समिती अधिनियम, १९६१ मधील कलम २६१ नुसार शासनाला प्राप्त झालेल्या अधिकारानुसार प्रधानमंत्री / मुख्यमंत्री ग्राम सडक योजनेकरीता जिल्हास्तरावरील कार्यक्रम अंमलबजावणी पथकासाठी सोबतच्या प्रपत्रात नमूद अमरावती विभागातील जिल्हा परिषदांमधील कनिष्ठ अभियंता / शाखा अभियंता संवर्गातील कर्मचाऱ्यांच्या सेवा प्रशासकीय कारणास्तव पुढील आदेशापर्यंत अधिग्रहित करण्याचा निर्णय घेण्यात आलेला आहे.

२. अधिग्रहित केलेल्या कनिष्ठ अभियंता / शाखा अभियंता संवर्गातील कर्मचाऱ्यांच्या सेवा शर्ती पूर्वीप्रमाणेच राहतील. तसेच त्यांचे वेतन व भत्ते संबंधित जिल्हा परिषदेकडून अदा करण्यात येतील. अधिग्रहण कालावधीमध्ये सदर शाखा अभियंता प्रधानमंत्री ग्राम सडक योजना व मुख्यमंत्री ग्रामसडक योजनेचे काम करतील. तसेच शासनाने योजनेच्या प्रभावी अंमलबजावणीसाठी वेळोवेळी सोपविलेली सर्व कामे करणे त्यांचेवर बंधनकारक राहील.

३. सदर प्रपत्रातील अधिग्रहित कनिष्ठ अभियंता / शाखा अभियंता संवर्गातील कर्मचाऱ्यांच्या बदल्या शासनाच्या अनुमतीशिवाय करण्यांत येऊ नयेत.

४. या आदेशानुसार अधिग्रहित केलेल्या कनिष्ठ अभियंता / शाखा अभियंता संवर्गातील कर्मचाऱ्यांच्या सेवेची आवश्यकता संपुष्टात आल्यानंतर त्यांच्या सेवा जिल्हा परिषदेकडे परत करण्यात येतील. तसेच अधिग्रहीत केलेल्या कर्मचाऱ्याची पदोन्नती झाल्यास कार्यक्रम अंमलबजावणी पथकातील सेवेचे अधिग्रहण आपोआपच समाप्त होईल.

५. अधिग्रहित केलेल्या कनिष्ठ अभियंता / शाखा अभियंता संवर्गातील कर्मचारी यांना सद्यस्थितीत त्यांचे पदाचे जे अधिकार आहेत, ते अधिग्रहणाच्या कालावधीत पूर्वीप्रमाणेच चालू राहतील.

६. प्रधानमंत्री / मुख्यमंत्री ग्रामसडक योजनेसाठी तात्पुरत्या स्वरूपात प्रशासकीय सोयीसाठी उपरोक्तप्रमाणे अधिग्रहण करण्यात येत आहे. अधिग्रहणाची व्याप्ती आवश्यकतेनुसार वाढविण्यात येईल अथवा कमी करण्यात येईल.

७. संबंधित जिल्हा परिषदेने अधिग्रहीत करण्यात आलेल्या शाखा अभियंत्यांना आदेशातील नियुक्तीच्या ठिकाणी रुजू होण्यासाठी तात्काळ दि. ३१.५.२०१६ पर्यंत कार्यमुक्त करावे. तसेच संबंधित कार्यकारी अभियंता, प्रमंग्रासयो यांनी सोबतच्या यादीत नमूद शाखा अभियंत्यांचे रुजू अहवाल प्राप्त करून घेऊन त्याबाबतचा एकत्रित अहवाल शासनास सादर करावा.
८. अधिग्रहण कालावधीमध्ये संबंधित कनिष्ठ अभियंता / शाखा अभियंता यांचे गोपनीय अहवाल संबंधित उपअभियंता (प्रमंग्रासयो) यांचेमार्फत प्रतिवेदीत करून संबंधित जिल्ह्याचे कार्यकारी अभियंता (प्रमंग्रासयो) यांचेकडून पुनर्विलोकीत करून जिल्हा परिषदेकडे जतन करण्याकरिता पाठविण्यात यावेत.
९. या आदेशाची अंमलबजावणी आदेशाच्या दिनांकापासून करण्यात यावी.
१०. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०५१८१२१९२४६२२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र.आ.नागरगोजे)

उप सचिव, महाराष्ट्र शासन

सोबत : प्रपत्र अ

प्रत :-

१. मा.मुख्य सचिव, महाराष्ट्र शासन, मंत्रालय, मुंबई
२. मा.मुख्यमंत्री यांचे प्रधान सचिव,
३. प्रधान सचिव (ग्राम विकास), मंत्रालय, मुंबई.
४. सचिव, मुख्यमंत्री ग्राम सडक योजना, ग्रामविकास विभाग, मंत्रालय, मुंबई.
५. विभागीय आयुक्त (अमरावती विभाग).
६. मुख्य कार्यकारी अधिकारी, जिल्हा परिषद, अमरावती/यवतमाळ/अकोला/वाशिम/बुलडाणा.
७. मुख्य अभियंता (प्रमंग्रासयो), महाराष्ट्र ग्रामीण रस्ते विकास संस्था.
८. सह सचिव (प्रमंग्रासयो), ग्राम विकास व जलसंधारण विभाग, मंत्रालय, मुंबई.
९. उप सचिव (मुमंग्रासयो), ग्राम विकास व जलसंधारण विभाग, मंत्रालय, मुंबई
१०. अतिरिक्त मुख्य कार्यकारी अधिकारी, जिल्हा परिषद, अमरावती/ यवतमाळ/ अकोला/ वाशिम/ बुलडाणा.

११. मा.मंत्री (ग्राम विकास) यांचे खाजगी सचिव,
१२. मा.राज्यमंत्री (ग्राम विकास) यांचे खाजगी सचिव,
१३. राज्य गुणवत्ता समन्वयक (SQC), नवीन प्रशासकीय इमारत, ३ रा मजला, पुणे.
१४. अधीक्षक अभियंता (प्रधानमंत्री ग्राम सडक योजना) (अमरावती विभाग)
१५. श्री. सुनिल चि. मोने, वित्तीय नियंत्रक, प्रमं.ग्रासयो, मुंबई
१६. जिल्हा कोषागार अधिकारी (अमरावती/ यवतमाळ/ अकोला/ वाशिम/ बुलडाणा)
१७. मुख्य वित्त व लेखा अधिकारी, जिल्हा परिषद (अमरावती/ यवतमाळ/ अकोला/ वाशिम/ बुलडाणा)
१८. कार्यकारी अभियंता (बांधकाम) जिल्हा परिषद (अमरावती/ यवतमाळ/ अकोला/ वाशिम/ बुलडाणा)
१९. कार्यकारी अभियंता, प्रमं.ग्रासयो, मग्रा.विसं, (अमरावती / यवतमाळ/ अकोला/ वाशिम/ बुलडाणा)
२०. अवर सचिव, (पंरा-७), ग्राम विकास विभाग, मंत्रालय, मुंबई.
२१. कक्ष अधिकारी ( योजना-९), ग्राम विकास विभाग, मंत्रालय, मुंबई.
२२. निवडनस्ती, कार्यासन योजना -८, ग्राम विकास विभाग, मंत्रालय, मुंबई.

## प्रपत्र-अ

शासन निर्णय, ग्राम विकास व जलसंधारण विभाग क्रमांक ग्रासयो-२०१६/प्र.क्र. २३७/योजना-८ (क्रमांक-५) दिनांक १९ मे २०१६ सोबतचे सहपत्र

अ.क्र.	जिल्हा परिषद	कनिष्ठ अभियंता/शाखा अभियंता यांचे नांव	सध्या कार्यरत असलेले कार्यालय	सेवा अधिग्रहीत केल्यानंतर पदस्थापना केलेले कार्यालय
१	२	३	४	५
१	अकोला	श्री.भरत सुमतीलाल शाह	जि.प.अकोला	कार्यकारीअभियंता,(प्र.मं.ग्रा.स.यो.)
२		श्री.कमलाकर गुणवंतराव देशमुख	जि.प.अकोला	महाराष्ट्र ग्रामीण रस्ते विकास संस्था, जि.
३		श्री.सुभाष सोनाजी तायडे	जि.प.अकोला	अकोला
१	अमरावती	श्री.एस.एल.जाधव	जि.प.अमरावती	कार्यकारी अभियंता,(प्र.मं.ग्रा.स.यो.)
२		श्री.व्हि.एन.डेहणकर	जि.प.अमरावती	महाराष्ट्र ग्रामीण रस्ते विकास संस्था, जि.
३		श्री.एस.आर.औतकर	जि.प.अमरावती	अमरावती
१	बुलढाणा	श्री. सुरेश लक्ष्मणराव सदाफळे	जि.प.बुलढाणा	कार्यकारी अभियंता,(प्र.मं.ग्रा.स.यो.)
२		श्री.वासुदेव ज्ञानदेव पाटील	जि.प.बुलढाणा	महाराष्ट्र ग्रामीण रस्ते विकास संस्था, जि.
३		श्री.निलेश गणेशराव कोरडे	जि.प.बुलढाणा	बुलढाणा
१	वाशिम	श्री. अशोक विठ्ठलराव उगले	जि.प.वाशिम	कार्यकारी अभियंता,(प्र.मं.ग्रा.स.यो.)
२		श्री.विजय कुंडलिक इंगोले	जि.प.वाशिम	महाराष्ट्र ग्रामीण रस्ते विकास संस्था, जि.
३		श्री.टी.टी.जाधव	जि.प.वाशिम	वाशिम
१	यवतमाळ	श्री.किशोर दिनकरराव नागरे	जि.प.यवतमाळ	कार्यकारी अभियंता,(प्र.मं.ग्रा.स.यो.)
२		श्री.प्रकाश रामदास परळीकर	जि.प.यवतमाळ	महाराष्ट्र ग्रामीण रस्ते विकास संस्था, जि.
३		श्री.शेर मोहम्मद शेख रहीम कुरेशी	जि.प.यवतमाळ	यवतमाळ